

15 -ാം കേരള നിയമസഭ

13 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 3889

17-03-2025 - ൽ മറുപടി

കൊലക്കേസ് പ്രതികളുടെ പരോൾ മാനദണ്ഡങ്ങൾ

ചോദ്യം		ഉത്തരം	
ശ്രീമതി കെ. കെ. രമ		ശ്രീ. പിണറായി വിജയൻ (മുഖ്യമന്ത്രി)	
(എ)	സംസ്ഥാനത്തെ ജയിലുകളിൽ കഴിയുന്ന കൊലക്കേസ് പ്രതികൾക്ക് ജയിൽ ചട്ടങ്ങൾ പ്രകാരം ഒരു വർഷത്തിൽ അനുവദിക്കാൻ കഴിയുന്ന പരമാവധി പരോൾ കാലാവധി എത്രയാണ്;	(എ)	<u>സാധാരണ അവധി:-</u> 2014-ലെ കേരളാ പ്രിസണുകളും സംശുദ്ധീകരണ സാൻമാർഗ്ഗീകരണ സേവനങ്ങളും (നിർവ്വഹണം) ചട്ടങ്ങളിലെ ചട്ടം 397 (ബി) പ്രകാരം ഒരു കലണ്ടർ വർഷം ഒരു തടവുകാരന് അറുപത് ദിവസത്തെ സാധാരണ അവധിയ്ക്ക് അർഹതയുണ്ട്. <u>അടിയന്തിര അവധി:-</u> 2014 ലെ കേരള പ്രിസണുകളും സംശുദ്ധീകരണ സാൻമാർഗ്ഗീകരണ സേവനങ്ങളും (നിർവ്വഹണം) ചട്ടങ്ങളിലെ ചട്ടം 400 (11) പ്രകാരം ജയിൽ സൂപ്രണ്ടിന് ഒരു സമയം 10 ദിവസം വരെ അടിയന്തിര അവധി അനുവദിക്കാൻ അധികാരമുണ്ടായിരിക്കുന്നതും, അതുശ്ചെയ്ത 15 ദിവസം വരെയുള്ള കാലയളവിലേയ്ക്ക് ഡയറക്ടർ ജനറലിനും, തുടർന്ന് ഒരു പ്രാവശ്യം 15 ദിവസം വരെയുള്ള കാലയളവിലേയ്ക്ക് ആഭ്യന്തര വകുപ്പ് സെക്രട്ടറിയ്ക്കും അവധി അനുവദിക്കാവുന്നതുമാണ്. ചട്ടം 401 പ്രകാരം പരമാവധി 45 ദിവസം കവിയാതെ അടിയന്തിരഅവധി ദീർഘിപ്പിക്കാനുള്ള അധികാരം സർക്കാരിൽ നിഷ്ഠിതമാണ്. <u>ഗാർഹിക അവധി :-</u> 2014 ലെ കേരള പ്രിസണുകളും സംശുദ്ധീകരണ സാൻമാർഗ്ഗീകരണ സേവനങ്ങളും (നിർവ്വഹണം) ചട്ടങ്ങളിലെ ചട്ടം 414 പ്രകാരം തുറന്ന ജയിൽ & കറക്ഷണൽ ഹോമുകളിൽ പാർപ്പിച്ചിട്ടുള്ള അന്തേവാസികൾക്ക് ടി ജയിലുകളിൽ 01 വർഷം യഥാർത്ഥ ശിക്ഷാ കാലാവധി പൂർത്തിയാക്കുന്ന മുറയ്ക്ക് 15 ദിവസത്തെ ഗാർഹിക അവധിയ്ക്ക് അർഹതയുണ്ട്. സാധാരണ, അടിയന്തിരഅവധിയ്ക്ക് പുറമേയാണിത്.

		<u>പരോൾ:-</u> 2010 ലെ കേരളാ പ്രിസണുകളും സംശുദ്ധീകരണ സാൻമാർഗ്ഗീകരണ സേവനങ്ങളും (നിർവ്വഹണം) ആക്റ്റിലെ സെക്ഷൻ 73 പ്രകാരം സംസ്ഥാന സർക്കാരിന്, നിർണ്ണയിക്കപ്പെടാവുന്ന വ്യവസ്ഥകൾക്ക് വിധേയമായി, അതിന് ഉചിതമെന്ന് തോന്നുന്ന അങ്ങനെയുള്ള കാലാവധിയിലേയ്ക്ക്, ഏതൊരു ശിക്ഷിതപ്പെട്ട തടവുകാരനെയും ഏതെങ്കിലും ഗുരുതരമായ അസുഖമോ തടവുകാരന്റെ കുടുംബത്തിലെ ഏതെങ്കിലും അംഗത്തിന്റെയോ അടുത്ത ബന്ധുവിന്റെ മരണമോ മറ്റ് എന്തെങ്കിലും മതിയായ കാരണമോ ഉള്ള സംഗതിയിൽ പരോളിൽ വിട്ടയക്കാവുന്നതാണ്.
(ബി)	പരോൾ ഏതൊക്കെ ഇനങ്ങളിലായി എത്ര തവണയായിട്ടാണ് അനുവദിക്കാവുന്നത്; ഒരോ ഇനം പരോളും അനുവദിക്കുന്നതിന് അധികാരപ്പെടുത്തിയിട്ടുള്ള ഉദ്യോഗസ്ഥർ ആരൊക്കെയാണ്; വിശദമാക്കാമോ;	(ബി) <u>(i) സാധാരണ അവധി:-</u> 2014 ലെ കേരള പ്രിസണുകളും സംശുദ്ധീകരണ സാൻമാർഗ്ഗീകരണ സേവനങ്ങളും (നിർവ്വഹണം) ചട്ടങ്ങളിലെ ചട്ടം 397(ബി),(സി) എന്നിവ പ്രകാരം ഒരു കലണ്ടർ വർഷം ഒരു തടവുകാരന് അറുപത് ദിവസത്തെ സാധാരണ അവധിക്ക് അർഹതയുണ്ട്. ഒരു തവണ അവധിയുടെ കാലയളവ് 15 ദിവസത്തിൽ കുറവോ 30 ദിവസത്തിൽ അധികമോ ആയിരിക്കരുത്. സാധാരണ അവധി ഒരു ത്രൈമാസികത്തിൽ 15 ദിവസമോ ഒരു അർദ്ധ വർഷത്തിൽ 30 ദിവസമോ കവിയാരുത്. തടവുകാരന് തടവുകാരിക്ക് നിശ്ചയിക്കപ്പെട്ടിട്ടുള്ളയത്രയും യാത്രാസമയത്തിനും യാത്രാക്കൂലിക്കും ഒരു കലണ്ടർ വർഷത്തിലെ രണ്ടു തവണത്തേയ്ക്ക് എന്ന തരത്തിൽ മാത്രമേ അർഹതയുണ്ടായിരിക്കുകയുള്ളൂ. ഏതുതരത്തിലുമുള്ള അവധിക്കും ഒരു കലണ്ടർ വർഷത്തിൽ ആകെ നാലുതവണ വീടുതൽ ഉണ്ടായിരിക്കുന്നതും എന്നാൽ തുറന്ന ജയിലിലെ തടവുകാർക്ക് മാത്രം ഗാർഹിക അവധിക്കുള്ള വീടുതൽ കൂടി കണക്കാക്കി അഞ്ചു തവണയെന്നും നിജപ്പെടുത്തിയിരിക്കുന്നു. 10 ദിവസത്തിലധി കമുള്ള അടിയന്തിരഅവധിക്ക് പോയി വന്നതിനുശേഷമുള്ള ദിവസം മുതൽ തുടർച്ച യായി 6 മാസം ജയിലിൽ കഴിഞ്ഞവർക്ക് മാത്രമേ തുടർന്നുള്ള സാധാരണഅവധിയ്ക്ക് അർഹതയുണ്ടായിരിക്കുകയുള്ളൂ. 2014 ലെ കേരള പ്രിസണുകളും സംശുദ്ധീകരണ സാൻമാർഗ്ഗീകരണ സേവനങ്ങളും (നിർവ്വഹണം) ചട്ടങ്ങളിലെ ചട്ടം 397 (എഫ്) പ്രകാരം ആദ്യത്തെ സാധാരണഅവധി ഡയറക്ടർ ജനറലും തുടർന്നുള്ള അവധി സൂപ്രണ്ടും അനുവദിക്കേണ്ടതാണ്. എന്നാൽ അവധി

		വ്യവസ്ഥകൾ ലംഘിച്ചാൽ തുടർന്നുള്ള അവധി ഡയറക്ടർ ജനറൽ മാത്രം പരിഗണിക്കേണ്ടതാണ്. <u>(ii) അടിയന്തിര അവധി:-</u> 2014 ലെ കേരള പ്രിസണുകളും സംശുദ്ധീകരണ സാൻമാർഗ്ഗീകരണ സേവനങ്ങളും (നിർവ്വഹണം) ചട്ടങ്ങളിലെ ചട്ടം 400(11) പ്രകാരം ജയിൽ സൂപ്രണ്ടിന് ഒരു സമയം 10 ദിവസം വരെ അടിയന്തിരഅവധി അനുവദിക്കാൻ അധികാരമുണ്ടായിരിക്കുന്നതും അതുൾപ്പെടെ 15 ദിവസം വരെയുള്ള കാലയളവിലേക്ക് ഡയറക്ടർ ജനറലും തുടർന്ന് ഒരു പ്രാവശ്യം 15 ദിവസം വരെയുള്ള കാലയളവിലേക്ക് ആഭ്യന്തര വകുപ്പ് സെക്രട്ടറിക്കും അവധി അനുവദിക്കാവുന്നതുമാണ്. ചട്ടം 401 പ്രകാരം പരമാവധി 45 ദിവസം കവിയാതെ അടിയന്തിരഅവധി ദീർഘിപ്പിക്കാനുള്ള അധികാരം സർക്കാരിൽ നിക്ഷിപ്തമാണ്. <u>(iii) പരോൾ:-</u> 2010 ലെ കേരള പ്രിസണുകളും സംശുദ്ധീകരണ സാൻമാർഗ്ഗീകരണ സേവനങ്ങളും (നിർവ്വഹണം) ആക്ടിലെ സെക്ഷൻ 73 പ്രകാരം പരോൾ അനുവദിക്കുന്നതിനുള്ള അധികാരം സംസ്ഥാന സർക്കാരിൽ നിക്ഷിപ്തമാണ്.
(സി)	ഏതൊക്കെ സാഹചര്യങ്ങളിലാണ് എമർജൻസി പരോൾ അനുവദിക്കുന്നത്, ഇത് ആകെ ഏതാ ദിവസം വരെയാണ് അനുവദിക്കാൻ കഴിയുക;	(സി) 2014 ലെ കേരള പ്രിസണുകളും സംശുദ്ധീകരണ സാൻമാർഗ്ഗീകരണ സേവനങ്ങളും (നിർവ്വഹണം) ചട്ടങ്ങളിലെ ചട്ടം 400(1) പ്രകാരം ദേശീയ സുരക്ഷയുമായി ബന്ധപ്പെട്ട കുറ്റകൃത്യങ്ങളിൽ ശിക്ഷിതപ്പെട്ടവർ ഒഴികെയുള്ള ഏതൊരു സൽസ്വഭാവികളായ തടവുകാർക്കും ചുവടെ വ്യക്തമാക്കിയിട്ടുള്ള വളരെ അടിയന്തിര ഘട്ടങ്ങളിൽ അടിയന്തിരാവധിയ്ക്ക് അർഹതയുണ്ടായിരിക്കും. (1) പിതാവ്, മാതാവ്, മകൻ, മകൾ, ഭാര്യ, ഭർത്താവ്, സഹോദരൻ, സഹോദരി, അർദ്ധ സഹോദരൻ, അർദ്ധ സഹോദരി, പൗത്രൻ, പൗത്രി, പിതാ/മാതാ മഹൻ, പിതാ/മാതാ മഹി, ഭാര്യ പിതാവ്/മാതാവ്, ഭർത്താ പിതാവ്/മാതാവ്, മരുമകൻ, മരുമകൾ. മാതൃ സഹോദരൻ/സഹോദരി, പിതൃ സഹോദരൻ/സഹോദരി, ഭാര്യ-ഭർത്താ സഹോദരൻ, ഭാര്യ-ഭർത്താ സഹോദരി, അനന്തിരവൻ, അനന്തിരവൾ എന്നിവരുടെ മരണമോ, അത്യാസന്ന രോഗാവസ്ഥയോ, (2) മകൻ, മകൾ, സഹോദരൻ, സഹോദരി, പൗത്രൻ, പൗത്രി, ഭാര്യ-ഭർത്താ സഹോദരൻ, ഭാര്യ-

		ഭർത്തൃ സഹോദരി, നേർ അനന്തിരവൻ, നേർ അനന്തിരവൾ എന്നിവരുടെ വിവാഹം. (3) താമസ്സിക്കുന്ന വീട് ഭാഗികമായോ പൂർണ്ണമായോ തകരുക. 2014 ലെ കേരള പ്രിസണുകളും സംശുദ്ധീകരണ സാൻമാർഗ്ഗീകരണ സേവനങ്ങളും (നിർവ്വഹണം) ചട്ടങ്ങളിലെ ചട്ടം 400 (11) പ്രകാരം ജയിൽ സൂപ്രണ്ടിന് ഒരു സമയം 10 ദിവസം വരെ അടിയന്തിര അവധി അനുവദിക്കാൻ അധികാരമുണ്ടായിരിക്കുന്നതും, അതുൾപ്പെടെ 15 ദിവസം വരെയുള്ള കാലയളവിലേയ്ക്ക് ഡയറക്ടർ ജനറലിനും, തുടർന്ന് ഒരു പ്രാവശ്യം 15 ദിവസം വരെയുള്ള കാലയളവിലേയ്ക്ക് ആഭ്യന്തര വകുപ്പ് സെക്രട്ടറിയ്ക്കും അവധി അനുവദിക്കാവുന്നതുമാണ്. ചട്ടം 401 പ്രകാരം പരമാവധി 45 ദിവസം കവിയാതെ അടിയന്തിര അവധി ദീർഘിപ്പിക്കാനുള്ള അധികാരം സർക്കാരിൽ നിക്ഷിപ്തമാണ്.
(ഡി)	പരോൾ അനുവദിക്കുന്ന കാര്യത്തിൽ ആരെയൊക്കെയാണ് അടുത്ത ബന്ധുക്കളായി കണക്കാക്കുന്നത്; ഇതു സംബന്ധിച്ച സർക്കാർ ഉത്തരവിന്റെ പകർപ്പ് ലഭ്യമാക്കുമോ?	(ഡി) അടിയന്തിര അവധി അനുവദിക്കുന്ന സാഹചര്യത്തിൽ അടുത്ത ബന്ധുക്കളായി കണക്കാക്കുന്നവരുടെ വിശദാംശങ്ങൾ പരാമർശിച്ചിരിക്കുന്ന 2014 ലെ കേരള പ്രിസണുകളും സംശുദ്ധീകരണ സാൻമാർഗ്ഗീകരണ സേവനങ്ങളും (നിർവ്വഹണം) ചട്ടങ്ങളിലെ ചട്ടം 400 ന്റെ പകർപ്പ് അനുബന്ധമായി ചേർക്കുന്നു.

സെക്ഷൻ ഓഫീസർ

ഭരണസംഗ്രഹം

110

(എം) ജയിലിൽ നിന്നും തടവുകാരന്റെ ഗൃഹത്തിലേക്കും തിരികെയുള്ള യാത്രയ്ക്ക് ആവശ്യമായ സമയം താഴെ വിശദമാക്കുന്ന തരത്തിൽ അവധിയോടൊപ്പം അനുവദിക്കാവുന്നതാണ്. ജയിലിൽ നിന്നും തടവുകാരന്റെ ഗൃഹത്തിലേയ്ക്കുള്ള ദൂരം,—

- (i) 16 കിലോമീറ്ററോ കുറവോ ആയാൽ—ഇല്ല;
- (ii) 16 കിലോമീറ്ററിലധികം 100 കി.മീ. താഴെ—അരുദിവസം വീതം പോക്കുവരവിനായി;
- (iii) 100 കിലോമീറ്ററിലധികം 200 കി.മീ. താഴെ—ഒരുദിവസംവീതം പോക്കുവരവിനായി;
- (iv) 200 കിലോമീറ്ററിനും അതിനുമുകളിലും—ഓരോ 200 കി. മീറ്ററിനും ഓരോ ദിവസം എന്ന കണക്കിൽ പരമാവധി 3 ദിവസം പോക്കുവരവിനായി.

398. **തടവുകാരൻ ഗുരുതരമായ രോഗബാധിതനായാൽ.**—അവധിയിൽ കഴിയുന്ന തടവുകാരൻ ഗുരുതരമായ രോഗബാധിതനായതിനാൽ അനുവദിച്ചിട്ടുള്ള കാലയളവ് കഴിഞ്ഞ് തിരികെ ഹാജരാകാൻ സാധിക്കാതെ വരികയോ മറ്റേതെങ്കിലും തരത്തിൽ നേരിട്ട് ഹാജരാകാൻ കഴിവില്ലാതെ വരികയോ ചെയ്താൽ കൃത്യമായ വിവരം ജാമ്യക്കാരോ ബന്ധുക്കളോ തൊട്ടടുത്ത പോലീസ് സ്റ്റേഷനിലും, ജില്ലാ മെഡിക്കൽ ഓഫീസറെയും, ബന്ധപ്പെട്ട ജയിൽ സൂപ്രണ്ടിനേയും അറിയിക്കേണ്ടതാണ്. പോലീസ് സ്റ്റേഷനിലെ ചുമതലയുള്ള ഉദ്യോഗസ്ഥൻ വിവരങ്ങൾ സ്വയം ബോധ്യപ്പെടുന്ന പക്ഷം ജയിൽ സൂപ്രണ്ടിന് റിപ്പോർട്ട് നൽകേണ്ടതുമാണ്. അതുപോലെ ജില്ലാ മെഡിക്കൽ ഓഫീസറോ ഡെപ്യൂട്ടി ജില്ലാ മെഡിക്കൽ ഓഫീസറോ തടവുകാരനെ സന്ദർശിച്ച് തടവുകാരൻ സ്വയം ഹാജരാകുന്നതിന് എത്ര ദിവസംകൂടി ആവശ്യമായിവരുമെന്ന അഭിപ്രായം സഹിതം പോലീസ് സ്റ്റേഷൻ അധികാരിയേയും ജയിൽ സൂപ്രണ്ടിനേയും അറിയിക്കേണ്ടതാണ്. മതിയായ കാരണങ്ങളില്ലെങ്കിൽ പോലീസ്, തടവുകാരനെ ഉടൻ അറസ്റ്റ് ചെയ്ത് മജിസ്ട്രേറ്റ് സമക്ഷം ഹാജരാക്കി നിയമനടപടികൾക്ക് വിധേയനാക്കേണ്ടതാണ്.

399. **പുനരവലോകന സമിതി.**—(1) പ്രതികൂലമായ പോലീസ് റിപ്പോർട്ടുകൾമൂലം അവധി ലഭിക്കാത്ത ശിക്ഷാത്തടവുകാരുടെ കേസുകൾ പുനരവലോകനം ചെയ്യുന്നതിന് ഒരു സമിതി രൂപീകരിക്കേണ്ടതാണ്. സമിതിയിൽ താഴെ പറയുന്ന അംഗങ്ങൾ ഉണ്ടായിരിക്കേണ്ടതാണ്, അതായത്:—

- | | |
|--|------------|
| (എ) ജില്ലാ കളക്ടർ | .. ചെയർമാൻ |
| (ബി) പോലീസ് കമ്മീഷണർ/സൂപ്രണ്ട് ഓഫ് പോലീസ് | .. മെമ്പർ |
| (സി) മേഖലാ ഡെപ്യൂട്ടി ഇൻസ്പെക്ടർ ജനറൽ ഓഫ് പ്രിസൺസ് | .. മെമ്പർ |
| (ഡി) ബന്ധപ്പെട്ട ജയിൽ സൂപ്രണ്ട് | .. കൺവീനർ |
| (ഇ) ചീഫ് വെൽഫെയർ ഓഫീസർ | .. മെമ്പർ |
| (എഫ്) ബന്ധപ്പെട്ട പ്രൊബേഷൻ ഓഫീസർ | .. മെമ്പർ |

(2) 3 വർഷം യഥാർത്ഥ ശിക്ഷ കഴിഞ്ഞ ഒരു തടവുകാരന്റെ മൂന്ന് റിപ്പോർട്ടുകൾ പ്രതികൂലമായാൽ, അവധി അനുവദിക്കുന്നതിന് ശുപാർശ ചെയ്യുന്നതിന് സമിതിക്ക് പരിഗണിക്കാവുന്നതാണ്.

400. **അടിയന്തിരാവധി.**—(1) ദേശീയ സുരക്ഷയുമായി ബന്ധപ്പെട്ട കുറ്റകൃത്യങ്ങളിൽ ശിക്ഷിക്കപ്പെട്ടവർ ഒഴികെയുള്ള ഏതൊരു സൽസ്വാഭവികളായ തടവുകാർക്കും താഴെ വ്യക്തമാക്കിയിട്ടുള്ള വളരെ അടിയന്തിര ഘട്ടങ്ങളിൽ അടിയന്തിരാവധിയ്ക്ക് അർഹതയുണ്ടായിരിക്കും.

താഴെ പറയുന്ന വ്യവസ്ഥകൾക്ക് വിധേയമായി അടിയന്തിരാവധി അനുവദിക്കേണ്ടതാണ്, അതായത്:—

(i) പിതാവ്, മാതാവ്, മകൻ, മകൾ, ഭാര്യ, ഭർത്താവ്, സഹോദരൻ, സഹോദരി, അർദ്ധ സഹോദരൻ, അർദ്ധ സഹോദരി, പൗത്രൻ, പൗത്രി, പിതാ/മാതാ മഹൻ, പിതാ/മാതാ മഹി, ഭാര്യ പിതാവ്/മാതാവ്, ഭർത്താ പിതാവ്/മാതാവ്, മരുമകൻ, മരുമകൾ, മാതൃ സഹോദരൻ/സഹോദരി, പിതൃ സഹോദരൻ/സഹോദരി, ഭാര്യ-ഭർത്താ സഹോദരൻ, ഭാര്യ-ഭർത്താ സഹോദരി, അനന്തിരവൻ, അനന്തിരവൾ, എന്നിവരുടെ മരണമോ അത്യാസന്ന രോഗാവസ്ഥയോ;

(ii) മകൻ, മകൾ, സഹോദരൻ, സഹോദരി, പൗത്രൻ, പൗത്രി, ഭാര്യ-ഭർത്താ സഹോദരൻ, ഭാര്യ-ഭർത്താ സഹോദരി, നേർ അനന്തിരവൻ, നേർ അനന്തിരവൾ, എന്നിവരുടെ വിവാഹം;

(iii) താമസിക്കുന്ന വീട് ഭാഗികമായോ പൂർണ്ണമായോ തകരുക.

(2) അടിയന്തിര അവധിക്കുള്ള ഓരോ അപേക്ഷയും വിലയിരുത്തപ്പെടേണ്ടത് ബന്ധപ്പെട്ട പോലീസ് സ്റ്റേഷൻ ഓഫീസറുടെ റിപ്പോർട്ടിന്റെയും ജയിൽ സൂപ്രണ്ടിന്റെയും ശുപാർശയുടേയും അടിസ്ഥാനത്തിലാണ്.

(3) ഈ ചട്ടങ്ങൾ പ്രകാരം, അവധി അനുവദിക്കാനുള്ള ഓരോ അപേക്ഷയോടുമൊപ്പം തടവുകാരന് അവധി അനുവദിക്കുന്നതുമൂലം ക്രമസമാധാനത്തിനോ പ്രത്യേകിച്ച് തടവുകാരന്റെ സ്വന്തം സുരക്ഷിതത്വത്തിനോ മറ്റുള്ളവരുടെ സുരക്ഷയ്ക്കോ, പ്രതികൂലമാണോ എന്നും, തടവുകാരൻ ഒളിച്ചോടുന്നതിന് സാധ്യതയുണ്ടോ എന്നും, മുൻ അവധിയിലായിരുന്നപ്പോഴുള്ള മോശമായ ഏതെങ്കിലും പെരുമാറ്റത്തിന്റെ ചരിത്രമുണ്ടെങ്കിൽ അതിന്റെ അനുബന്ധ വിവരങ്ങളും ബന്ധപ്പെട്ട പോലീസ് സബ് ഇൻസ്പെക്ടറുടെ റിപ്പോർട്ടിൽ ഉണ്ടായിരിക്കണം. ജയിൽ സൂപ്രണ്ട് ജയിലിലെ തടവുകാരന്റെ സ്വഭാവവും മുൻകാല ചരിത്രവും ഇതുവരെ അനുഭവിച്ചിട്ടുള്ള അവധിയുടെ വിശദ വിവരങ്ങളും സഹിതം വ്യക്തമായ ശുപാർശ നൽകേണ്ടതാണ്.

(4) അവധി കഴിയുന്ന മുറയ്ക്ക് തടവുകാരനെ തിരികെ ജയിലിൽ ഹാജരാക്കിക്കൊള്ളാമെന്ന വ്യവസ്ഥ അംഗീകരിക്കുന്ന അയ്യായിരം രൂപ വീതമുള്ള രണ്ട് ആളുകളുടെ ജാമ്യബോണ്ടുകൾ തടവുകാരനെ അവധിയിൽ വിടുതൽ ചെയ്യുന്നതിന് മുമ്പായി എക്സിക്യൂട്ട് ചെയ്യേണ്ടതാണ്.

(5) അവധി കഴിഞ്ഞ് നിശ്ചിത ദിവസം ജയിലിൽ തിരികെ പ്രവേശിക്കാൻ കഴിയാതെ വരുന്ന ഒരാൾക്ക് ഹാജരാകാതിരുന്ന അത്തരം അനധികൃത കാലയളവ് കഴിഞ്ഞ് തിരികെ ജയിലിൽ പ്രവേശിച്ച തീയതി മുതൽ ഒരു വർഷക്കാലത്തേക്കോ പ്രസ്തുത കാലയളവ് സർക്കാർ ക്രമീകരിച്ച് നൽകുന്നതുവരെയോ വീണ്ടും അവധിയ്ക്ക് അർഹതയുണ്ടായിരിക്കുന്നതല്ല.

(6) അവധിയിലായിരിക്കെ ഒളിച്ചോടുന്ന ആൾക്ക്, സർക്കാർ ക്രമീകരിച്ചു നൽകുന്നതുവരെ ഒരു സാഹചര്യത്തിലും ഒരുതരത്തിലുള്ള അവധിയും അനുവദിക്കാൻ പാടുള്ളതല്ല.

(7) താഴെപ്പറയുന്ന വിഭാഗം തടവുകാർ അവധിയിൽ വിടുതൽ ചെയ്യാൻ അർഹതയുണ്ടായിരിക്കുന്നവരല്ല, അതായത്:—

(i) പതിവ് കുറ്റവാളികളായി തരംതിരിക്കപ്പെട്ടവർ;

(ii) ഇന്ത്യൻ ശിക്ഷാ നിയമ സംഹിതയിലെ 392 മുതൽ 402 വരെ വകുപ്പുകൾ അനുസരിച്ച് ശിക്ഷിക്കപ്പെട്ട തടവുകാർ;

എന്നാൽ, ജീവപര്യന്തം ശിക്ഷയ്ക്ക് വിധിക്കപ്പെട്ട തടവുകാരൻ മേൽപ്പറഞ്ഞ വകുപ്പുകൾ പ്രകാരം ശിക്ഷിക്കപ്പെട്ടിട്ടുണ്ടെങ്കിൽ പ്രസ്തുത ശിക്ഷാകാലം കഴിഞ്ഞതിനുശേഷം അവധി അനുവദിക്കാവുന്നതാണ്;

(iii) അപകടകാരികളായി കണക്കാക്കപ്പെട്ടിട്ടുള്ള തടവുകാരും ഗുരുതരമായ ജയിൽ നിയമ ലംഘനങ്ങളായ കയ്യേറ്റം, ലഹള, കലാപം, തടവുചാടൽ, ഗുരുതരമായ ചട്ട ലംഘനത്തിനുള്ള ദുഷ്പ്രേരണ, പ്രക്ഷോഭം മുതലായവയും അതുപോലെയുള്ളതിലും ഉൾപ്പെട്ടിട്ടുള്ളവരും;

(iv) മാനസിക രോഗാവസ്ഥയുള്ളതും പകർച്ചവ്യാധിയുള്ളതുമായ തടവുകാർ;

കുറിപ്പ്: മേൽപറഞ്ഞ വിഭാഗത്തിൽപ്പെടുന്ന തടവുകാരുടെ അർഹത ജയിലുമായി ബന്ധപ്പെട്ട മെഡിക്കൽ ഓഫീസറുടെ അഭിപ്രായത്തിനു വിധേയമായി തീരുമാനിക്കേണ്ടതാണ്.

(8) അടിയന്തിര അവധി ഒരു പ്രാവശ്യം പരമാവധി അനുവദിക്കാവുന്നത് 15 ദിവസത്തേക്ക് ആയിരിക്കും.

(9) ജയിലിൽ നിന്നും തടവുകാരന്റെ ഗൃഹത്തിലേക്കും തിരികെയുള്ള യാത്രയ്ക്ക് ആവശ്യമായ സമയം താഴെ വിശദമാക്കുന്ന തരത്തിൽ അവധിയോടൊപ്പം അനുവദിക്കാവുന്നതാണ്. ജയിലിൽനിന്നും തടവുകാരന്റെ ഗൃഹത്തിലേക്കുള്ള ദൂരം,—

(i) 16 കിലോമീറ്ററോ കുറവോ ആയാൽ—ഇല്ല;

(ii) 16 കിലോമീറ്ററിലധികം 100 കി. മീ. താഴെ—അര ദിവസം വീതം പോക്കു വരവിനായി;

(iii) 100 കി. മീറ്ററിലധികം 200 കി. മീ. താഴെ—ഒരു ദിവസം വീതം പോക്കുവരവിനായി.

(iv) 200 കി. മീറ്ററിനും അതിനുമുകളിലും—ഓരോ 200 കി. മീറ്ററിനും ഓരോ ദിവസം എന്ന കണക്കിൽ പരമാവധി 3 ദിവസം പോക്കുവരവിനായി;

(10) യാത്രാസമയം വൈകിട്ട് 5 മണിക്ക് ശേഷമാണ് അവസാനിക്കുന്നതെങ്കിൽ തടവുകാർ അടുത്ത ദിവസം രാവിലെ 8 മണിക്ക് മുമ്പായി ജയിലിൽ പ്രവേശിക്കേണ്ടതാണ്.

(11) ജയിൽ സൂപ്രണ്ടിന് ഒരു സമയം 10 ദിവസം വരെ അടിയന്തിര അവധി അനുവദിക്കാൻ അധികാരമുണ്ടായിരിക്കുന്നതും അതുൾപ്പെടെ 15 ദിവസം വരെയുള്ള കാലയളവിലേക്ക് ഡയറക്ടർ ജനറലും തുടർന്ന് ഒരു പ്രാവശ്യം 15 ദിവസം വരെയുള്ള കാലയളവിലേക്ക് ആഭ്യന്തര വകുപ്പ് സെക്രട്ടറിക്കും അവധി അനുവദിക്കാവുന്നതുമാണ്.

(12) അച്ഛൻ, അമ്മ, മകൻ, മകൾ, ഭാര്യ, ഭർത്താവ്, സഹോദരൻ, സഹോദരി, അർദ്ധ സഹോദരൻ, അർദ്ധ സഹോദരി, പൗത്രൻ, പൗത്രി, പിതാ/മാതാ മഹൻ, പിതാ/മാതാ മഹി, ഭാര്യ പിതാവ്/മാതാവ്, മാതൃ സഹോദരൻ/സഹോദരി, പിതൃ സഹോദരൻ/സഹോദരി എന്നിവരുടെ മരണമോ അത്യാസന്ന രോഗാവസ്ഥയോ; മകൻ, മകൾ, സഹോദരൻ, സഹോദരി, പൗത്രൻ, പൗത്രി, ഭാര്യ-ഭർത്തൃ സഹോദരൻ, ഭാര്യ-ഭർത്തൃ സഹോദരി, അനന്തിരവൻ, അനന്തിരവൾ എന്നിവരുടെ വിവാഹം; താമസിക്കുന്ന വീട് ഭാഗികമായോ പൂർണ്ണമായോ തകരുകയോ; മറ്റ് അസാധാരണ സാഹചര്യങ്ങളുള്ളപ്പോഴോ അതുസംബന്ധിച്ച് സ്റ്റേഷൻ ഹൗസ് ഓഫീസറുടെ വിശദമായ ശുപാർശയോടുകൂടി അടിയന്തിര അവധി അനുവദിക്കാവുന്നതാണ്.

401. **അടിയന്തിര അവധിയുടെ ദീർഘിപ്പിക്കൽ.**—പരമാവധി 45 ദിവസം കവിയാതെ അടിയന്തിര അവധി ദീർഘിപ്പിക്കാനുള്ള അധികാരം സർക്കാരിൽ നിക്ഷിപ്തമാണ്.

402. **അവധിക്കുള്ള അപേക്ഷകൾ.**—(1) ആദ്യ സാധാരണ അവധിക്കുള്ള അപേക്ഷ ഡയറക്ടർ ജനറൽക്ക് നൽകേണ്ടതാണ്.


റവീന്ദ്രൻ